



REGIONAL NEWS UNIT, ALL INDIA RADIO, CALICUT

ആകാശവാണി പ്രാദേശിക വാർത്തകൾ

തീയതി: 21-03-2026

സമയം 12.30 PM

പ്രധാന വാർത്തകൾ

- നിയമസഭാ തെരഞ്ഞെടുപ്പിൽ പത്രികാ സമർപ്പണം പുരോഗമിക്കുന്നു. ഉച്ചകഴിഞ്ഞ് കൂടുതൽ സ്ഥാനാർത്ഥികൾ പത്രിക നൽകും.
- വിദേശ സസ്യ സ്പീഷിസുകളുടെ അധിനിവേശം നേരിടാൻ ദേശീയ ജൈവ വൈവിധ്യ അതോറിറ്റി വിദഗ്ധ സമിതി രൂപീകരിച്ചു.
- ഉത്തരേന്ത്യയിൽ ഇന്ന് ഈട് ഉൽ ഫിത്തർ. രാഷ്ട്രപതിയും ഉപരാഷ്ട്രപതിയും പ്രധാനമന്ത്രിയും വിശ്വാസികൾക്ക് ആശംസകൾ നേർന്നു.
- ഡോ.വന്ദനാ ദാസ് വധക്കേസിൽ പ്രതി സന്ദീപിന് ജീവപര്യന്തം തടവുശിക്ഷ.
- ISL ഫുട്ബോളിൽ ഇന്ന് കേരള ബ്ലാസ്റ്റേഴ്സ് പഞ്ചാബ് FCയെ കൊച്ചിയിൽ നേരിടും.

വാർത്തകൾ വിശദമായി

നിയമസഭാ തെരഞ്ഞെടുപ്പിൽ പത്രികാ സമർപ്പണം പുരോഗമിക്കുന്നു. രണ്ട് പ്രവൃത്തിദിനം മാത്രം ശേഷിക്കെ പ്രമുഖ മുന്നണികളുടെ സ്ഥാനാർത്ഥികൾ പത്രിക സമർപ്പിച്ചു. ഉച്ചകഴിഞ്ഞ് കൂടുതൽ സ്ഥാനാർത്ഥികൾ പത്രിക നൽകും.

ബേപ്പൂരിൽ LDF സ്ഥാനാർത്ഥി PA മുഹമ്മദ് റിയാസ് രാവിലെ പത്രിക നൽകി. കോഴിക്കോട് നോർത്തിൽ LDF സ്ഥാനാർത്ഥി തോട്ടത്തിൽ രവീന്ദ്രൻ, UDF സ്ഥാനാർത്ഥി K. ജയന്ത് എന്നിവരും പത്രിക സമർപ്പിച്ചു.

തിരുവമ്പാടി LDF സ്ഥാനാർത്ഥി ലിന്റോ ജോസഫും കുന്നമംഗലം മണ്ഡലം LDF സ്ഥാനാർത്ഥി PTA റഹീം, കൊയിലാണ്ടി മണ്ഡലം സ്ഥാനാർത്ഥി K. ദാസൻ, പേരാമ്പ്ര മണ്ഡലം LDF സ്ഥാനാർത്ഥി TP രാമകൃഷ്ണൻ, എന്നിവരും പത്രിക സമർപ്പിച്ചു.

കൊയിലാണ്ടിയിലെ UDF സ്ഥാനാർത്ഥി K പ്രവീൺകുമാർ, കുന്നമംഗലത്തെ UDF സ്ഥാനാർത്ഥി MA റസാക്, സൗത്ത് മണ്ഡലം LDF സ്ഥാനാർത്ഥി അഹമ്മദ് ദേവർ കോവിൽ, എലത്തൂരിലെ LDF സ്ഥാനാർത്ഥി AK ശശീന്ദ്രൻ, പേരാമ്പ്രയിൽ NDA സ്ഥാനാർത്ഥി M.മോഹനൻ, കുറ്റാടിയിലെ NDA സ്ഥാനാർത്ഥി രാമദാസ് മണലേരി, NDA സ്ഥാനാർത്ഥി നവ്യാ ഹരിദാസ്, എന്നിവരും ഇന്ന് പത്രിക നൽകും.

കണ്ണൂർ നിയമസഭാ മണ്ഡലം LDF സ്ഥാനാർത്ഥി രാമചന്ദ്രൻ കടന്നപ്പള്ളി, അഴീക്കോട് LDF സ്ഥാനാർത്ഥി KV സുമേഷ് നാമനിർദ്ദേശപത്രിക സമർപ്പിച്ചു. കല്യാശ്ശേരി LDF സ്ഥാനാർത്ഥി M.വിജിൻ , പേരാവൂരിലെ LDF സ്ഥാനാർത്ഥി KK ശൈലജ തുടങ്ങിയവരും പത്രിക സമർപ്പിച്ചു.

തിരുവനന്തപുരം കഴക്കൂട്ടത്ത് NDA സ്ഥാനാർത്ഥി V മുരളീധരൻ, വട്ടിയൂർക്കാവിൽ K മുരളീധരൻ, കളമശ്ശേരിയിൽ P രാജീവ്, ഇടുക്കിയിൽ റോഷി അഗസ്റ്റിൻ എന്നിവരും പത്രിക നൽകി.

കോട്ടയം പുതുപ്പള്ളിയിൽ LDF സ്ഥാനാർത്ഥി KM രാധാകൃഷ്ണൻ, UDF ലെ ചാണ്ടി ഉമ്മൻ , പുത്താറിലെ LDF സ്ഥാനാർത്ഥി സബാസ്റ്റൻ കൊളത്തിങ്കലും, തവനൂർ മണ്ഡലം LDF സ്ഥാനാർത്ഥി ഡോ. KT ജലീൽ എന്നിവരും നാമനിർദ്ദേശ പത്രിക സമർപ്പിച്ചു.

കണ്ണൂർ NDA സ്ഥാനാർത്ഥി C രഘുനാഥ് , പേരാവൂരിൽ UDFലെ സണ്ണിജോസഫ്, NDAയിലെ പൈലി വാത്യാട്ട്, ധർമ്മത്തെ UDF സ്ഥാനാർത്ഥി അബ്ദുൾ റഷീദ്, മട്ടന്നൂരിലെ LDF സ്ഥാനാർത്ഥി VK സനോജ്, UDF സ്ഥാനാർത്ഥി ചന്ദ്രൻ തില്ലങ്കേരി, NDA യിലെ ബിജു ഏളക്കുഴി, ഇരിക്കൂരിലെ UDF സ്ഥാനാർത്ഥി സജീവ് ജോസഫ്, കല്യാശേരിയിലെ UDF സ്ഥാനാർത്ഥി കപ്പച്ചേരി രാജീവൻ, തലശേരിയിലെ LDF സ്ഥാനാർത്ഥി കാരായി രാജൻ, UDF സ്ഥാനാർത്ഥി KP സാജു എന്നിവരും ഇന്ന് പത്രിക നൽകും.

പയ്യന്നൂരിലെ കക്ഷിരഹിത സ്ഥാനാർത്ഥി V കുഞ്ഞികൃഷ്ണനും, NDAയുടെ AP ഗംഗാധരനും പത്രിക നൽകും. തളിപ്പറമ്പിൽ LDFലെ PK ശ്യാമള, കല്യാശേരിയിൽ LDFലെ PK പ്രവീൺ എന്നിവരും ഇന്ന് പത്രിക സമർപ്പിക്കും.

കാഞ്ഞങ്ങാട് മണ്ഡലത്തിൽ NDA സ്ഥാനാർത്ഥി K.ബൽരാജ്, LDF സ്ഥാനാർത്ഥി ഗോവിന്ദൻ പള്ളിക്കാപ്പിൽ ഉദുമയിൽ UDF സ്ഥാനാർത്ഥി K നീലകണ്ഠൻ എന്നിവർ ഇന്ന് പത്രിക സമർപ്പിക്കും.



കോട്ടയം ജില്ലയിൽ പുതുപ്പള്ളി ഒഴികെ എല്ലാ സീറ്റുകളിലും മൂന്ന് മുന്നണികളും സ്ഥാനാർത്ഥികളെ തീരുമാനിച്ചു.

ചങ്ങനാശേരിയിൽ UDF ലെ KC വിനു ജോബും, LDF ലെ ജോബ് മൈക്കളും, BJPയിലെ B രാധാകൃഷ്ണൻ മേനോനും ആണ് സ്ഥാനാർത്ഥികൾ.

പുതുപ്പള്ളിയിൽ UDFലെ ചാണ്ടി ഉമ്മൻ, LDFലെ KM രാധാകൃഷ്ണനും സ്ഥാനാർത്ഥികളാണ്. എന്നാൽ BJP ഇത് വരെ സ്ഥാനാർത്ഥിയെ തീരുമാനിച്ചിട്ടില്ല.

കോട്ടയത്ത് UDFലെ തിരുവഞ്ചൂർ രാധാകൃഷ്ണൻ, LDF ലെ K.അനിൽ കുമാർ, NDAയിലെ P അനിൽ കുമാർ എന്നിവരാണ് സ്ഥാനാർത്ഥികൾ.

ഏറ്റുമാനൂരിൽ UDFലെ നാട്ടകം സുരേഷ്, LDF ലെ VN വാസവൻ, NDA യിലെ, ട്വന്റി ട്വന്റി പ്രതിനിധി ആതിര.D.നായർ എന്നിവരാണ് സ്ഥാനാർത്ഥികൾ.

കടുത്തുരുത്തിയിൽ UDF ലെ മോൻസ് ജോസഫ്, LDF ലെ നിർമ്മല ജിമ്മി, NDA യിലെ BDJS പ്രതിനിധി സുരേഷ് ഇട്ടിക്കുന്നേൽ എന്നിവരാണ് സ്ഥാനാർത്ഥികൾ.

പാലാ നിയോജക മണ്ഡലത്തിൽ UDFന്റെ മാണി.സി.കാപ്പൻ, LDF ന്റെ ജോസ്. കെ .മാണി, BJP യുടെ ഷോൺ ജോർജ്ജ് എന്നിവർ മത്സരിക്കും.

പൂഞ്ഞാറിൽ UDF സ്ഥാനാർത്ഥി MJ.സെബാസ്റ്റ്യൻ, LDF സ്ഥാനാർത്ഥി സെബാസ്റ്റ്യൻ കുളത്തുങ്കൽ, BJP സ്ഥാനാർത്ഥി PC.ജോർജ്ജ് എന്നിവരാണ്.



തിരുവനന്തപുരം സെൻട്രൽ നിയോജക മണ്ഡലത്തിൽ LDF സ്വതന്ത്ര സ്ഥാനാർത്ഥിയായി സുധീർ കരമന മത്സരിക്കും. ഇന്ന് രാവിലെയായിരുന്നു സ്ഥാനാർത്ഥി പ്രഖ്യാപനം.



രാഷ്ട്രപതി ദ്രൗപദി മുർമുവിന്റെ ഉത്തർപ്രദേശ് സന്ദർശനം തുടരുന്നു. മഥുര ജില്ലയിലെ ഗോവർദ്ധനിൽ ദംഗ്ഹാട്ടി ക്ഷേത്രത്തിൽ രാഷ്ട്രപതി ഇന്ന് ദർശനം നടത്തും.



രണ്ട് ദിവസത്തെ സന്ദർശനത്തിന് ഉപരാഷ്ട്രപതി CP രാധാകൃഷ്ണൻ ഇന്ന് മഹാരാഷ്ട്രയിൽ എത്തും. നാഗ്പൂരിലെ മഹർഷി വ്യാസ് ഓഡിറ്റോറിയത്തിൽ 29-ാമത് ഇന്ത്യൻ യൂത്ത് പാർലമെന്റ് ദേശീയ സെഷനിൽ അദ്ദേഹം

പങ്കെടുക്കും. തുടർന്ന്, രത്തൻ ടാറ്റ മഹാരാഷ്ട്ര സ്റ്റേറ്റ് സ്കിൽസ് സർവ്വകലാശാലയിലെ ബിരുദ ദാന ചടങ്ങിലും 64-ാമത് ജൈന ദീക്ഷാ ചടങ്ങിലും പങ്കെടുക്കാൻ അദ്ദേഹം മുംബൈയിലേക്ക് പോകും.



വിദേശ സസ്യ സ്പീഷിസുകളുടെ അധിനിവേശം നേരിടാനും അതിന്റെ സാമ്പത്തിക പരിസ്ഥിതി പര വെല്ലുവിളികൾ നേരിടാനും ദേശീയ ജൈവ വൈവിധ്യ അതോറിറ്റി വിദഗ്ധ സമിതി രൂപീകരിച്ചു. ദേശീയ ഹരിത ട്രിബ്യൂണലിന്റെ നിർദ്ദേശപ്രകാരമാണ് വിദേശ സസ്യജാലങ്ങൾ ഉയർത്തുന്ന വെല്ലുവിളിക്ക് പരിഹാരം കണ്ടെത്താൻ സമിതി രൂപീകരിച്ചത്. ഇത്തരം സസ്യങ്ങളുടെ ദേശീയ തല പട്ടികയും സംസ്ഥാനങ്ങളിലെ സാഹചര്യങ്ങളും തയ്യാറാക്കാൻ സമിതിയെ ചുമതലപ്പെടുത്തി. രണ്ടു വർഷമാണ് സമിതിയുടെ കാലാവധി.



കഴിഞ്ഞ സാമ്പത്തിക വർഷത്തേക്കാൾ ഈ വർഷം വളം ഇറക്കുമതി ഗണ്യമായി കുട്ടിയിട്ടുണ്ടെന്നും അതു വഴി ആഭ്യന്തര വള ഉല്പാദനവും രാജ്യത്തെ വളം ആവശ്യകതയും തമ്മിലെ അന്തരം നികത്താനായെന്നും കേന്ദ്ര രാസവള മന്ത്രാലയം അറിയിച്ചു. യൂറിയ ഇറക്കുമതി 48.70 ലക്ഷം ടണ്ണിൽ നിന്ന് 89.30 ലക്ഷം ടണ്ണായും ഡൈ-അമോണിയം ഫോസ്ഫേറ്റിന്റെ ഇറക്കുമതി 43.09 ലക്ഷം ടണ്ണിൽ നിന്ന് 60.16 ലക്ഷം ടണ്ണായും വർദ്ധിപ്പിച്ചു.



സ്കൂൾ പഠനം ലഭിക്കാത്തവരെയും പാതിവഴിയിൽ നിർത്തിയവരെയും കണ്ടെത്തി സ്കൂളിൽ ചേർക്കുന്നതിന് കേന്ദ്ര ഗവൺമെന്റ് രാജ്യവ്യാപക പദ്ധതി നടപ്പാക്കും. 2030 ഓടെ പ്രീ-സ്കൂൾ മുതൽ സെക്കൻഡറി തലം വരെ എല്ലാവർക്കും വിദ്യാഭ്യാസം എന്ന ദേശീയ വിദ്യാഭ്യാസ നയത്തിലെ ലക്ഷ്യം കൈവരിക്കുകയാണ് പദ്ധതിയുടെ ഉദ്ദേശ്യമെന്ന് വിദ്യാഭ്യാസ മന്ത്രാലയം അറിയിച്ചു.



ഉത്തരേന്ത്യയിൽ ഇന്ന് ഈദ് ഉൽ ഫിത്തർ ആഘോഷിക്കുന്നു. രാഷ്ട്രപതി ദ്രൗപതി മുർമുവും, ഉപരാഷ്ട്രപതി CP രാധാകൃഷ്ണനും പ്രധാനമന്ത്രി നരേന്ദ്രമോദിയും വിശ്വാസികൾക്ക് റംസാൻ ആശംസകൾ നേർന്നു.



പശ്ചിമേഷ്യൻ യുദ്ധ സാഹചര്യം രാജ്യത്തെ ഊർജ്ജ പ്രതിസന്ധി രൂക്ഷമാക്കുകയും ഊർജ്ജ സുരക്ഷയെ ബാധിക്കുകയും ചെയ്തതായി മുഖ്യമന്ത്രി പിണറായി വിജയൻ പ്രസ്താവനയിൽ കുറപ്പെടുത്തി. 2006 ൽ ഇന്ത്യ-ഇറാൻ വാതക പൈപ്പ് ലൈൻ പദ്ധതിയിൽ നിന്ന് പിന്മാറിയ ഗവൺമെന്റ് തീരുമാനം ചരിത്രപരമായ പിഴവായിരുന്നുവെന്ന് അദ്ദേഹം വിലയിരുത്തി. അന്നത്തെ പെട്രോളിയം മന്ത്രി മണിശങ്കർ അയ്യരെ സ്ഥാനത്തു നീക്കിയത് പൈപ്പ് ലൈനിന് അനുകൂലമായ നിലപാട് എടുത്തതുകൊണ്ടാണെന്നും പിണറായി വിജയൻ വിശദീകരിച്ചു.

ഇപ്പോഴത്തെ പ്രതിസന്ധിയിൽ വിദേശ സമ്മർദ്ദങ്ങൾക്ക് വഴങ്ങാത്ത സ്വതന്ത്ര ഊർജ്ജ- വിദേശ നയങ്ങൾ സ്വീകരിക്കാൻ കേന്ദ്രം തയ്യാറാകണമെന്ന് മുഖ്യമന്ത്രി ആവശ്യപ്പെട്ടു.



ഇന്ന് അന്താരാഷ്ട്ര വനദിനം. വനങ്ങളുടെയും, വനപ്രദേശങ്ങളുടെയും, മരങ്ങളുടെയും പ്രാധാന്യത്തെക്കുറിച്ച് അവബോധം വർദ്ധിപ്പിക്കുന്നതിനാണ് മാർച്ച് 21 അന്താരാഷ്ട്ര വനദിനമായി ആചരിക്കുന്നത്. വനവും സമ്പദ് വ്യവസ്ഥയും എന്നതാണ് ഈ വർഷത്തെ പ്രമേയം.



സംസ്ഥാനത്ത് ഏതാനും ജില്ലകളിൽ നാളെ വരെ ഉയർന്ന താപനിലക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. കൊല്ലം, കോട്ടയം, പാലക്കാട് ജില്ലകളിൽ ഉയർന്ന താപനില 37 ഡിഗ്രി സെൽഷ്യസ് വരെയും തിരുവനന്തപുരം, ആലപ്പുഴ, പത്തനംതിട്ട, എറണാകുളം, തൃശ്ശൂർ, മലപ്പുറം, കോഴിക്കോട്, കണ്ണൂർ ജില്ലകളിൽ 36 ഡിഗ്രി സെൽഷ്യസ് വരെയും താപനില ഉയർന്നേക്കും.

ചിലയിടങ്ങളിൽ ഇന്ന് ഇടിമിന്നലോടു കൂടിയ മഴയ്ക്ക് സാധ്യതയുണ്ടെന്നും മുന്നറിയിപ്പിൽ പറയുന്നു.



ഓർലിയൻസ് മാസ്റ്റേഴ്സ് ബാഡ്മിന്റണിൽ തൻവി ശർമയും ഇഷാനാണി ബറുവയും വനിതാ സിംഗിൾസ് സെമിയിലെത്തി. ജപ്പാൻ താരത്തെ തോൽപ്പിച്ചാണ് തൻവിയുടെ സെമി പ്രവേശം.



ISL ഫുട്ബോളിൽ ഇന്ന് കേരള ബ്ലാസ്റ്റേഴ്സ് പഞ്ചാബ് FCയെ നേരിടും. വൈകിട്ട് ഏഴരയ്ക്ക് കലൂർ ജവഹർലാൽ നെഹ്റു സ്റ്റേഡിയത്തിലാണ് മൽസരം.

മറ്റൊരു മൽസരത്തിൽ ISL ഫുട്ബോളിൽ ഇന്ന് മുഹമ്മദൻസ് FC ഈസ്റ്റ് ബംഗാളിനെ നേരിടും. വൈകിട്ട് അഞ്ചിന് കൊൽക്കത്തയിലാണ് മൽസരം



കൊച്ചിയിലെ ഓൾഡ് ഹാർബർ പാലം നാളെ അടച്ചിടും. കൊച്ചിൻ പോർട്ട് അതോറിറ്റിയിൽനിന്നും ഇന്റർനാഷണൽ ഷിപ്പ് റിപ്പയർ ഫെസിലിറ്റിയിലേക്ക് ജലസേചന പൈപ്പിടുന്നതിന്റെ ഭാഗമായാണ് പാലം അടയ്ക്കുന്നത്. രാവിലെ 8 മുതൽ വൈകിട്ട് 6 വരെ ഗതാഗതം നിരോധിച്ചു.



കാസർകോട്ട് BLO യെ പുഴയിൽ വീണ് മരിച്ച നിലയിൽ കണ്ടെത്തി. മൊഗ്രാൽ പുത്തൂർ സ്വദേശി സവാദാണ് മരിച്ചത്. ചെർക്കളെ ഹയർ സെക്കണ്ടറി സ്കൂൾ അധ്യാപകനാണ്.



കൽപ്പറ്റ എടഗുനിയിൽ ജീപ്പ് നിയന്ത്രണം വിട്ട് മറിഞ്ഞ് യുവാവ് മരിച്ചു. തരിയോട് പത്താംമൈൽ കാരക്കൽ ജിനീഷ് ആണ് മരിച്ചത്.



ശബരിമല ഉത്സവത്തിന് നാളെ വൈകിട്ട് നട തുറക്കും. മറ്റുന്നാളാണ് കൊടിയേറ്റ്.



വയനാട് വാഴവറ്റ ഊരപ്പാക്കുന്നിൽ ജനവാസ മേഖലയിൽ കാട്ടുപോത്ത് ഇറങ്ങിയത് നാട്ടുകാരെ ഭീതിയിലാക്കി. വനം വകുപ്പ് ഉദ്യോഗസ്ഥർ സ്ഥലത്തെത്തി നടപടികൾ തുടങ്ങി.



News Editor : ശ്രുതി എം
News Reader : മണികണ്ഠൻ
News Team: അനിൽ ചന്ദ്രൻ, നിഷിത കുമാരി
DEO: സി കെ സുബോധ്